

استاذ القراء قاری محمد یعقوب نقشبندی رحمۃ اللہ علیہ

محمد عبد الرحمن جامی

عالمی شہرت یافتہ استاذ القراء قاری محمد یعقوب نقشبندی ۲۵ اکتوبر ۲۰۱۲ء بروز جمعرات ۷ سال کی عمر میں رحلت فرما گئے۔ انا اللہ وانا الیہ راجعون۔ مرحوم نے ایک بیوہ، پانچ بیٹے اور سات بیٹیاں سو گوارچ چھوڑی ہیں۔ قاری محمد یعقوب نقشبندی ۱۹۴۰ء میں ولی کامل حضرت مولانا حافظ محمد موسیٰ نقشبندی علی پوری حال جلال پوری کے ہاں پیدا ہوئے۔ ابتدائی تعلیم اپنے والد گرامی سے حاصل کی تقریباً ۸ سال کی عمر میں قرآن مجید ناظرہ مکمل کیا۔ ۱۹۵۶ء میں والد ماجد کے انتقال کے بعد دوسرے مدرس میں تعلیم حاصل کر رہے تھے کہ حضرت حافظ محمد موسیٰ نقشبندی رحمۃ اللہ علیہ کے مرید خاص مولانا غلام دشگیر دونوں بھائیوں قاری محمد یعقوب نقشبندی اور قاری محمد اسماعیل نقشبندی کو شیخ العرب و اجمام استاذ القراء قاری عبدالواہب الکی اپنے عوف کی خدمت میں لا ہور لے گئے اور تجوید و قراءت کے کی تعلیم کے لیے داخل کر دیا۔ اس زمانہ میں عرب کے قاری شیخ عبدالواہب الکی کا بہت شہرہ تھا۔ جو قیام پاکستان کے زمانہ میں بغرض تجارت ہند میں قیام پذیر تھے۔ قاری صاحب نے پاکستان کو اپنا گھر بنانے کا ارادہ فرمایا۔ کچھ وقت خیر پور میرس اور کراچی میں گزارنے کے بعد لا ہور کو اپنا مسکن بنایا۔ علم تجوید و قراءت کی اشاعت و ترویج کے لیے اپنے آپ کو وقف کر دیا۔ دونوں بھائیوں نے قاری عبدالواہب الکی کے ہاں ۸ سال کے عرصہ میں قراءت کے نصاب اور سعودی نصاب کے علوم درجہ کتب مکمل کیے۔ علم تجوید و قراءت کی تکمیل کے بعد دونوں بھائی جامعہ موسویہ پرانا شجاع آباد روڈ بلاں چوک ملتان میں تعلیم دینے لگے، قاری محمد اسماعیل نقشبندی نے جامعہ موسویہ کا اہتمام سنبھالا اور قاری محمد یعقوب نقشبندی معلم و مدرس قرار پائے۔ انہی ایام میں جلال پور پیر والا میں مدرسہ عربیہ موسویہ کی ویرانی دیکھ کر ہمارے بزرگ، حضرت حاجی قاری محمد اسماعیل صاحب نقشبندی کو منت سماحت کر کے جلال پور لے آئے۔ قاری صاحب نے یہاں پر حافظ محمد صدیق نقشبندی کے ہمراہ درس و مدرسیں کا سلسہ شروع فرمادیا۔ جوتازندگی قائم رہا۔ انہی ایام میں ملتان شہر میں مکملہ اوقاف کی طرف سے محافل حسن قراءت کا سلسہ شروع ہوا۔ ملتان میں ہونے والی ان محافل میں ان کی شرکت لازمی ہوتی۔ کبھی کبھار حضرت الاستاذ شیخ عبدالواہب الکی بھی تشریف لاتے۔ یہ محافل اکثر و بیشتر قائم کئے تھے قاسم باغ یا پوک نواں شہر کے قریب میدان میں ہوتی تھیں۔

ریڈیو پاکستان ملتان میں حسن قراءت کا مقابلہ ہوا۔ آزاد کا بھی مقابلہ ہوا۔ قاری محمد یعقوب نقشبندی اول قرار پائے۔ اور بی بی سے مسلک ہوئے یہ زمانہ ۱۹۷۰ء کا تھا۔ تقریباً ۱۰ سال ریڈیو پاکستان ملتان پر کلام مجید کی تلاوت کی پھر آپ کا تبادلہ ریڈیو پاکستان بہاول پور کر دیا گیا۔ اسی زمانہ میں ریڈیو پاکستان اور پاکستان ٹیلی ویژن نے حسن قراءت کے سالانہ مقابلوں کا اہتمام شروع کیا۔ قاری صاحب مقابلوں میں شرکت کرتے رہے اور اپنا اعزاز پاتے رہے۔ بھارت میں حسن قراءت کا عالمی مقابلہ ہوا۔ اس میں پاکستان کی نمائندگی کی۔ اور تیسرا عالمی انعام حاصل کیا۔ جو پاکستان کے لیے ایک بڑا اعزاز تھا۔

بھارت کے دورہ سے واپسی پر ریڈیو پاکستان بہاول پور نے ان کے اعزاز میں استقبالیہ دیا۔ رقم ہمراہ تھا جس میں قاری

محمد یعقوب نقشبندی نے اپنے دورہ کی تفصیل سناتے ہوئے کہا کہ یہ مقابلہ نئی دہلی کے سرکاری ہاں ”وگیان بھاون“ میں منعقد ہوا۔ اس مقابلے میں پاکستان کی نمائندگی کے لیے ان (قاری محمد یعقوب نقشبندی) کے علاوہ قاری عبدالجبار صاحب کو پشاور سے منتخب کیا گیا۔ اس مقابلے میں تیرہ اسلامی ممالک نے حصہ لیا۔ یہ مقابلہ دون تک جاری رہا جس میں ۲۶ قراءے نے حصہ لیا۔ دوسری شب تقسیم انعامات میں مہمان خصوصی بھارت کے نائب صدر مسٹر ہدایت اللہ تھے، جوں کے پیش کے مطابق شام کے قاری اول، ترکی کے قاری دوم اور لیبیا، پاکستان کے قراءہ حضرات سوم رہے اور مساوی ثغر حاصل کیے۔ اول آنے والے قاری صاحب کو بھارتی سکہ کے مطابق پندرہ ہزار روپے دوم آنے والے حضرات کو دس ہزار روپے کا انعام مع توصیفی سند دیا گیا۔ تیرنے نمبر پر آنے والے قراءہ حضرات کی تعداد جب دو ہو گئی تو صدر تقریب جو ایک خاتون وزیر تھی نے اعلان کیا کہ پانچ ہزار روپے کی انعام کی رقم دونوں قراءے کو یعنی پاکستان اور لیبیا کے قراءوں نصف نہیں کریں گی بلکہ جیب سے دوسرے قاری صاحب کو پانچ ہزار روپے کا انعام دیں گی لیکن تقسیم انعام کے وقت تقریب کے مہمان نائب صدر مسٹر ہدایت اللہ نے یہ اعلان کیا کہ حکومت خود دونوں قراءوں کو انعام دے گی جس کا سامعین نے پر جوش خیر مقدم کیا۔ قاری صاحب نے بتایا کہ اس مقابلے میں بھارتی مسلمانوں نے بھارتی تعداد میں شرکت کی، جب میرانام سوم آیا اور انعام کا حصہ دار بنایا گیا تو بھارتی مسلمان بہت خوش ہوئے اور گرم جوشی سے مصافحہ کرتے ہوئے مبارک باد پیش کرتے رہے۔ اسی طرح قاری محمد یعقوب نقشبندی نے قوی اور بین الاقوامی حسن قراءات کے مقابلہوں میں حصہ لیا اور کامیابیاں حاصل کیں۔ اپریلی انقلاب کی پہلی سالگردہ پر پاکستانی وفد کے ہمراہ اپریل بھی تشریف لے گئے۔

اللہ کے فضل و کرم سے متعدد بارچ کی سعادت حاصل کی اور بے شمار عمرے ادا کیے۔ آپ نے پوری زندگی دارالعلوم موسویہ نقشبندیہ جلال پور پیروala کے لیے وقف کر دی، مدرسیں کے ایام میں مسجد اور مدرسہ کی تعمیر کے لیے بیرون شہر جانا ہوتا تھا۔ راقم الحروف (عبد الرحمن جامی نقشبندی) ان کے ساتھ۔ پنڈ عین، جنگ، چنیوٹ، لاہور، اچھ شریف اور ترمنڈ محمد پناہ کے علاوہ ہمہ وقت رفیق سفر ہا۔ جب آپ حج و عمرہ کی سعادت کے لیے تشریف لے جاتے تھے تو مسجد و مدرسہ کاظم و نق راقم الحروف کے سپرد کر جاتے تھے اس ذمے داری کو سوپنے کے حوالے سے ان کے سعودی عرب سے لکھے ہوئے خطوط اور ادارہ کی روئیدادیں میرے پاس محفوظ ہیں۔ جامع مسجد نقشبندی موسوی کے سنگ بنیاد کے لیے حضرت مولانا محمد عبداللہ درخواستی گو دعووت دی، شیخ درخواستی تشریف لائے تو رات ۲۰ بجے سنگ بنیاد رکھا۔ جوان کی یادگار ہے۔ قاری صاحب نے حضرت شیخ مولانا محمد عبداللہ بہلوی رحمۃ اللہ علیہ سے بیعت ہو کر سلوک کے اس باقی پڑھے پھر ان کی وفات کے بعد شیخ المشائخ خواجہ خواجہ گان حضرت اقدس مولانا خان محمد صاحب (خاقانہ سراجیہ کنیاں شریف) سے تجدید بیعت کر لی۔ حضرت قاری محمد یعقوب نقشبندی رحمۃ اللہ علیہ مدرسہ کے سالانہ جلسے میں خطاب کے لیے جائشیہ امیر شریعت حضرت مولانا سید ابو معاویہ ابوذر بخاری رحمۃ اللہ علیہ کو بلا یا کرتے تھے۔ انہیں امیر شریعت مولانا سید عطاء اکسن بخاری رحمۃ اللہ علیہ بھی تشریف لاتے اور ان کے انتقال کے بعد حضرت پیر بھی سید عطاء لمیہن بخاری مدظلہ کو ہمیشہ خطاب کے لیے دعوت دیتے اور حضرت کا بیان ہوتا۔ انہیں علم حق، خصوصاً حضرت امیر شریعت اور ان کے خانوادے سے بہت محبت تھی جس کا وہ برملا اظہار فرماتے۔ اللہ تعالیٰ ان کی مغفرت فرمائے، ان کی اولاد کو ہر قسم کے شر و حسد سے محفوظ رکھے اور ان کی یادگار مدرسہ کو آبادر کھے اور ان کے لیے صدقہ جاریہ بنائے۔ (آمین)